


Acc. No. 3278

ఆంధ్ర సంస్థానములు:

సాహిత్య పోషణము

(సాహిత్య అకాడమీ బహుమతినందిన రచనము)

డా. తూమాటి దొణప్ప, ఎం. ఏ., పి. ఎచ్. డి.



బోరవెల్లి

ప్రవేశిక

తెలంగాణా ప్రాంతమునందు ప్రసిద్ధమైన సంస్థానమిది. ఈ సంస్థానాధీశ్వరులు పాకనాటిరెడ్లు. వీరిది మిడిమిశ్శ గోత్రము. 'ముష్టిపల్లి' అనునది వీరి గృహనామము. పోలుకంటి సోమేశ్వరుఁడు వీరి యిలువేలుపు. గృహ గోత్ర శాఖానామములు సమానముగా నుండుటను బట్టి వీరును గద్వాలసంస్థానాధిపతులును సన్నిహితజ్ఞాతులు కావచ్చును. ఒకప్పుడు స్వతంత్రముగానున్న బోరవెల్లి సంస్థాన మేకారణముననో గద్వాలసంస్థానములో కలిసిపోయినది. బోరవెల్లి సంస్థానాధీశులెవరో నిస్సంతుగా పరమపదింపఁగా సమీపదాయాదులగు గద్వాల సంస్థానాధీశ్వరుల కీ సంస్థానము సంక్రమించియుండవచ్చును.

సంస్థాన చరిత్రము

చింతలపల్లి ఛాయాపతికవి రచించిన రాఘవాభ్యుదయ ప్రబంధము* లోని అపతారిక యందలి కృతిశ్రోత వంశావతారవర్ణనము (119-147) మేరకు బోరవెల్లి సంస్థానాధిపతుల పూర్వ చరిత్ర మిట్లున్నది. వీరి మూల పురుషుఁడు నాడగొడు తమ్మారెడ్డి. బోరవెల్లి రాజధానిగా ఐజిసీమను పాలించిన వాఁడీతఁడు. ఈతని భార్య మాచమ్మ. వీరి కుమారుఁడు నల్లారెడ్డి. నల్లారెడ్డికి మల్లాంబ తిమ్మాంబయని యిరువురుభార్యలు. మల్లాంబవలన పెదసోమ, చినసోమ యను నిరువురుపుత్రులును, తిమ్మాంబవలన తమ్మారెడ్డి, పాపారెడ్డి యను నిద్దరు కుమారులును, మల్లాంబయను పుత్రికయును కల్గిరి. నల్లారెడ్డికి తిమ్మాంబవలన జన్మించిన పెదసోమభూపాలునకు లచ్చమాంబవలన వెంకటరెడ్డి యను కుమారుఁడు కల్గెను. పెదసోమభూపాలుని తమ్ముఁడగు చినసోమ భూపాలునకు సంతతియున్నట్లు తానరాదు. చినసోమభూపాలుని భార్యయును, గద్వాల పెదసోమభూపాలుని తనయయునునగు గిరియమ్మ యీ వెంకటరెడ్డిని పెంచి పెద్దచేసినది. ఈ వెంకటరెడ్డియే రాఘవాభ్యుదయ కృతిశ్రోత. దత్తజన యిత్రి యగు గిరియమ్మముఖమున గద్వాల పెదసోమభూపాలునికి (1663-1712) దౌహిత్రుఁడు గావున వెంకటరెడ్డిని పదునెనిమిదవ శతాబ్ది వాఁడుగా సంభావింపవచ్చును.

*లండ్రప్రదేశ సాహిత్య అకాడమీ, హైదరాబాదు వారి ప్రచురణము, 1965 ; పరిష్కర్త : డా. బిరుదురాజు రామరాజు.

సాహిత్యపోషణము

బోరవెల్లి సంస్థానాధీశ్వరుల యాశ్రయమున వెలసిన కృతులు అందు కన్నట్టుచున్నవి. అయగ్రాహి గరుడాచలకవి రచించిన రామాయణ నిఘాంత్రవ మగు కౌసలేయచరిత్రము అను ప్రబంధమును చింతలపల్లి భాయాచారి రచించిన రాఘవాభ్యుదయమను నాటాశ్వాసముల ప్రబంధమును ముఖ్యములు. పెదసోమ భూపాలుని భార్యయగు గిరియమ్మయే కౌసలేయచరిత్ర రచనను ప్రోత్సహించి రాలు. బోరవెల్లి సంస్థానాధిపతుల కులదైవమగు శ్రీ శేశవస్వామి వింకితముగా కౌసలేయ చరితము విరచితము. కవిపోషకులగు సీ సంస్థానాధీశులు పరిపాలన చరిత మిందలి కృత్యవతరణికలో విపులముగా పర్ణింపబడినది.

అయగ్రాహి గరుడాచలకవి

గ్రంథస్థనిదర్శనములనుబట్టియు, నితర చారిత్ర వాదారములనుబట్టియు గరుడాచలకవి రమారము గద్యాల పెదసోమభూపాలునకు కవికౌశలముగల గన్నట్టుచున్నాడు.

‘శ్రీ విలసిల్లు బోర్వెలిపురిన్ తెలిదీవిని నిల్చు వైఖరిన్
భావము రంజిలన్ నిలిచి భాసిలు శేశవదేవుడాత్మవ
క్షోవితతాలయంబునను గూర్చిని నిల్పినరీతి నిల్పుతన్
శ్రీవనితాశిరోమణిని శ్రీ గిరియమ్మ గృహాంతరంబునన్’

అన్నది గ్రంథారంభ పద్యము. తరువాతి పద్యములలో క్రమముగా అక్షిదేవి, సంస్థానాధీశుల కులదైవమగు పోల్లంటి సోమేశ్వరుడు, పార్వతి, బ్రహ్మ, సరస్వతి, గణేశ్వరుడు స్తుతింపబడినారు. భారత రామాయణములో రచించిన మునీంద్ర శ్రేణులు’ ఎనిమిదవ పద్యమున కీర్తింపబడినారు. తొమ్మిదవ పద్యము గీర్వాణభాషాకవిస్తుతిపరము. పదియవపద్య మాండ్రకవిస్తుతి. ఈ తరువాతి యాఱు పద్యములలో కవి పంశవర్ణనము కలదు. పీఠికల పురుషుడు మాధవకవి.

‘మాధవభక్తియుక్తుఁ డనమానకవిత్వగురుండు కృష్ణరా
యాధిపదత్తసద్గజవరాతిమహాబహుమానశాలి గం
గాధర కీర్తిసాత్రుఁడు జగత్కవిత్రుఁడు మత్కులేంద్రుఁడౌ
మాధవుఁ డన్మదాదులకు మాన్యుఁడుగాఁడె తలంచుచూచినన్’

ఈ కృష్ణరాయాధిపుఁడు ప్రసిద్ధుఁడగు కృష్ణదేవరాయలే రాసోపు. రాయలచే నిట్లు సత్కరింపబడిన ఈ కవి కృతులేవియో అవి యెందుదాఁగినవో తెలియరాదు. ఈ మాధవకవి కాటవతరమువాఁడు కవి జనకుఁడగు సృసింహకవి. ఇతఁ కవి గురువు ‘కాశీ సేతు మధ్యావనీధాగఖ్యాతి విరాజమానుఁడును, మహా

భాష్యాది షట్పాత్ర విద్యాగారుఁడును, నరసింహ సత్కవి కుమారాగ్రేసరుఁడును నగు బోర్వెల్లి యోగానంద కవీంద్రుఁడఁట! తెలంగాణా వాస్తవ్యుఁడును, దిగపట్టితార్థదర్పణకారుఁడునునగు పూడూరి కృష్ణయామాత్యునిగురువగు యోగా సందుఁడితఁడే కావచ్చునని సంభావింపఁబడుచున్నది.

బోర్వెల్లిలో వెలసిన కేశవస్వామియే కవికి కలలో కాన్పించి కాసలేయ చరిత్రమును తన కంకితము సేయుమని యాదేశించెనఁట!

‘గిరియమ్మ నాకు మెచ్చుగ

శరణము గట్టించి యొక్కసత్కృతి నాపై

విరచింపఁజేయవలెనని

కరమరుదుగఁ దలఁచినది జగద్ధితమిదియున్’

‘ఈ కృతియే మదంకిత మహీనమతిన్ రచియింపఁజేయు మం

చా కమలాక్షియౌ గిరియమాంబకు నే కలలో వచించెదన్

తోకఁగ నీ కనీష్ఠములు జొప్పడు శ్రీనరసింహమూర్తినై

నీతిలువేలుపై తగిన నీరజనాభుఁడ నేనె బాలకా’

యని కేశవస్వామి యుద్ఘోషించెనఁట! తెల్లవాఱుఁడనే గిరియాంబారాజ్ఞి యాజ్ఞ రుఁగా, కవి యాస్థానమున కరిగి యామె ప్రేరణమున నీ కృతిని కైసేసెనఁట! గిరియమాంబ ‘కట్టించె కేశవగారంబు భూమిపైఁ బరగు కుబేరపుష్పక మనంగ, చదివించె విద్యార్థి జనుల కన్నముపెట్టి వేదశాస్త్రపురాణ విద్యలెల్ల’. ఇంకను ఆలయారామ ప్రతిష్ఠాదికము లొనర్చి ప్రశస్తకృతులు వినిర్మింపఁజేసి, సప్తసంతానప్రశస్తినిగాంచినదఁట గిరియమ్మ.

చింతలపల్లి ఛాయాపతి

గిరియమ్మ దత్తపుత్రుఁడు వెంకటపతి. ఈతని కాలమున బోర్వెల్లి సంస్థానాస్థాన కవి చింతలపల్లి ఛాయాపతి. చింతలపల్లివారిది సుప్రసిద్ధపండిత వంశము. వీరి పూర్వుఁడును, మనకవి ఛాయాపతికేడవతరమువాఁడును నగు ఎల్లయ ‘....సాధుకవితా సిద్ధాంత రాద్ధాంత వాగ్ధేలా పాటవనిర్ణితార్కుఁడఁట (రాఘవా, 1-91). ‘....అచ్యుతరాయలచేత అగ్రహారము లమోఘములంగొని కామలాపురిన్’ (1-92) ‘కాపురమున్న’ (1-93) వాఁడఁట! ఎల్లయసతి ఆనంతమాంబ ‘శంఖవరాగ్రహార రజవరతంత్ర....’ (1-93) యై యొప్పి నది. వీరి కుమారుఁడు అనంత సమాఖ్యుఁడు ‘నిత్యబుధానుకూలి....వరదానవి నోది (1-94). ఛాయాపతి ప్రపితామహుఁడగు మూర్తికవి ‘విద్యాలంకారుఁడు ప్రౌఢాలంకార చక్రవర్తి బహుశాస్త్రాధ్యాపనస్ఫూర్తి’ (1-99)యఁట. పితామహుఁడగు వీరరాఘవకవి ‘విద్యారణోత్సవ నైయాయిక చక్రవర్తి గురు శబ్దజ్ఞానభోలేయుఁడు....’ (1-100)నునఁట! తండ్రియు, పినతండ్రులును

‘నూతన కాళిదాసులు....’ (1-101) అంటూ తండ్రియగు గోపాలచిత్తవ్వప్పణి ‘...జాములోపల నార్యాశతకంబు పుట్రగిరి గోపాలాంకితంబుంబూ చేసిన.... కవిరాజు....’ అని మధురవాణివీలాస కృత్యవతారికా కథనము. యీ ఆంధ్ర పినతండ్రి వెంకటపతి తనయుఁడు వీరరాఘవకవి మధురవాణి వీలాసచిత్త* నాలుగవ పినతండ్రి అప్పకవి కుమారుఁడు నంజీపకవి చంద్రాంగదోపాఖ్యాను కర్త; మహాచాటు పద : ప్రవీణుఁడు (1-108), ఛాయాపతి మహాబూబునగర మండలమునందలి గంగాపురనివాసి; పదునెనిమిదవ శతాబ్దాటివాఁడు. వీరరాఘవ కవిపౌత్రుఁడు; గోపాలకవి పుత్రుఁడు. తిరుమల శ్రీనివాసాచార్యులీతని విద్యా గురువు. సంస్థానాధీశ్వరుఁడగు వెంకటపతి లేక వెంకటరెడ్డి రాజ్య విభాగోత్త. కవికి శేషాచలస్వామి కలలో కన్పించి —

‘ప్రకటైకస్థితి నైతి నే నఖిలశుంభస్మూర్తినై నాడగో
నికులాంభోనిధిపూర్ణ సోముఁడన పన్నెల్మీలు సోమాధినా
యకమూర్ధన్యనకున్ గిరమ్మకు సుతుండై ధీరుఁడౌ వేంకట
న్నకు లీలాస్పదమైన టోరువెలి పుణ్యస్థాన మాస్థానిగన్’

1-83.

‘ఆ పురమున ననపరతము
కాపురమునరించు నాడగొండకు మేటై
ధీపటుఁడు వేంకటన్నయ
నా పటిమన్మించె పాకనాటి కులమునన్’

1-84.

‘అతఁడు మదంఘ్రిభక్తియుతుఁ డాయన యీకృతి విన్న మత్సమ
ర్పితముగఁ జేయుమంచు నిను ప్రీతియొనర్చును నీపుసున్ సమా
హితమతినట్ల నల్ప సుభయేప్పితముల్ తదుపాధియుక్తి సం
తతము ఫలించు మత్కరుణఁ దత్కృతిభర్తను నేనె కాపునన్’

1-85.

అని యాదేశింపఁ గవి యట్లే యాచరించి యిహపరముల సాధించి తరించినాఁడు. చిత్రకవితా ప్రాభవము విస్తారముగా కల్గి అఠాశ్వాసముల మేర విస్తరించిన దీ కృతి. తాను ‘ఆంధ్ర గీర్వాణ కవితా నవఖుంటసురత్రాణ బిరుదాంటఁడ’నని కవి స్వీయప్రతిభను విశదీకరించినాఁడు.

కృత్యవతారికయందు కవి నాటి సాహిత్యపోషకులగు గూర్చి విసరిన విసరు గమనింపఁ దగినది.

కేవల సరనపదాన్యం
దీ వసుమతి లేఁడు కలిగెనేని కవిత్వ

*దీని తాళపత్రప్రతి హైదరాబాదు లక్ష్మణరాయ పరిశోధకమండలి గ్రంథాలయ మునఁగలదట.

శ్రీ వెలయఁ జేసి కపులు ప్ర
భావంబులు సూపరే ప్రబంధక్రియలన్' —1-48.

*పట్టుమని కాసు చేతన్
బెట్టెడువాఁడొకఁడు లేఁడు వీదల కిలలో
కట్టిడి లోభి నరాధము
లిట్టి దురాత్ములకు సుకృతులీయందగవే' —1-58.

*పరఫలమది పోనాడిన
పరకవి కిహమున యభేష్టవస్తువు లొసఁగే
నరుఁడేఁడీ స్వల్పదుఁడగు
చొరను కృతిన్నిలిపి యుభయతోభ్రష్టుఁడగున్' —1-59.

అని నీచనరుల నీసడించి తన కృతిని భగవదర్పితము చేసినాఁడు.
*తిరమగుచోటు, నింటికొక తీర్పరి పెద్ద, నిజానుకూల సుం
దరి, యుచితజ్ఞుఁడై బహుశదాతగు నేత, సుధీ సహాయమున్
హారి కరుణాకటాక్షమును నబ్బినఁ గాక మహాప్రబంధముల్
నరసిజసూతికిన్ బలుకుచానకునైన రచింప శక్యమే' —1-70.

అన్న పద్యము 'నిరుపహతి స్థలంబు....' అను అల్లసానివారి చాటువు నను
కరించునుట్టిది.

చక్కఁదనంబు తీవియును జవ్వనమున్ గల ప్రాణవల్లభం
డక్కున గూర్చి ముద్దుగొని యక్కఱ దీఱఁగ గారవింపఁగా
సొక్కి సుఖింప లేని యల సుందరి కా యెలప్రాయమేల సొం
పెక్కెడు రూపమేల కళలేల విలాసము లేల యారయన్' —3-285.

అను సెలదలి పద్యము మనుచరిత్రమునందలి 'చొక్కపుఁత్రాయమున్ మిగుల
సోయగముంగల ప్రాణనాయకుం డెక్కుడు చెళ్ళతన్ రతుల యేఁకటఁ దీర్చి
....' (మను. 3-7) అను పద్యమున కనుకృతి. ఈ ప్రబంధరాజమునందు
రఘు అజమహారాజుల చరిత్రము విపులముగా వర్ణితము. మొదటి రెండా
శ్వాసములలో రఘువుకథయు, చివరి నాలుగాశ్వాసములలో అజుని చరిత్రము
విస్తృతము. కాళిదాసు రఘువంశమందలి 4-7 సర్గలలోని కథాభాగ మీ కావ్య
మునకు మొదలునంది. కాళిదాసుని అనేకశ్లోకముల నాంధ్రీకరించి కవి తనకృతి
లో నిమిత్తినాఁడు. మచ్చనకు కొన్ని పద్యములు :

'అనిమొన నెట్టిశూరులకు నైన జయాపజయంబు లొందుటల్
సను విధిచోదితంబులివి సాహసమానము లీ యహంకృతుల్
పనిగొనవిప్పుడేమి పగవసెను సఖ్యమొనర్చి యేఁట న
ప్పనములు వెట్టుచున్ నరసభావమునన్ మను పొమ్ము భూవరా'

అలరు బెడంగు కెంటిగురుటాకు గుదారము మొల్లపుప్పూడి
 గల బిగిత్రాళ్ళ గట్టిగను గట్టిన దట్టపుటంటిమట్టలం
 దొలికెడి వచ్చకప్పురముతోఁ గయిసేసిన గప్పుబద్దపై
 బెళుకు మిటూరి చెంగయివపీతము నిల్చై వసంతుఁడింపుగాన్' —4—24.
 తోరవెల్లి సంస్థానాధీశ్వరుల కీర్తివల్లికకు పాలవెల్లివంటి వీ కృతులు.

ఉపజీవ్య గ్రంథసూచి

1. కందుకూరి వీరేశలింగముసంతులు, ఆంధ్రకవుల చరిత్రము, తృతీయభాగము, పుటలు 194—196.
2. సురవరము ప్రతాపరెడ్డి, గోలకొండకవుల సంచిక.
3. చాగంటి శేషయ్య, ఆంధ్రకవిచరింగిణి, సంపుటము 12, పుటలు 199—212.
4. ఆదిరాజు వీరభద్రరావు, తాళవ్రత గ్రంథములు, తెలంగాణము, మొదటిభాగము, దేవోద్ధారక గ్రంథమాల, సికిందరాబాదు, 1956.
5. డా. చిరుదురాజు రామరాజు, మరుగుపడిన మాణిక్యాలు, పుటలు 44—50.
6. బులుసు వేంకటరమణయ్య, ఆంధ్రకవి సప్తశతీ, పుటలు 71, 225, 280.
7. డా. చిరుదురాజు రామరాజు, రామనాథ్యువయ పీఠిక, పుటలు 1—9.
8. ఆరుద్ర, సమగ్రాంధ్ర సాహిత్యం, సంపుటము 11, పుటలు 208—217.
9. చూరేమండ రామారావు, గద్వాల సంస్థానము, కాకతీయసంచిక, పుటలు 261—272.